

उत्तरांचल शासन

औद्योगिक विकास अनुभाग-1

संख्या: 794 / VII-1 / 06 / 73-रिट / 2005

देहरादून : दिनांक: 23, फरवरी, 2006

कार्यालय-ज्ञाप

जनपद-बागेश्वर के ग्राम कुनौली सुनेड़ा आदि में 8.38 वर्ग किमी० क्षेत्र में सोपरस्टोन के प्रोस्पेक्टिंग कार्य हेतु प्रोस्पेक्टिंग लाईसेंस प्राप्त करने हेतु खनिज परिहार नियमावली, 1960 के प्राविधानों के अन्तर्गत आवेदिका श्रीमती डोनिटा पत्नी श्री राजेन्द्र सिंह, नि० जजी कोर्ट के पीछे, भोटिया पड़ाव, हल्द्वानी, जनपद-नैनीताल ने दिनांक 18.07.1995 को जिलाधिकारी कार्यालय, बागेश्वर में आवेदन पत्र प्रस्तुत किया है।

आवेदिका द्वारा अपने उक्त आवेदन पत्र के साथ राजस्व खसरा मानचित्र, 1893 से सम्बन्धित अभिलेख, भूस्वामियों की सहमति, आवेदित क्षेत्र की खतौनी आदि अभिलेख प्रस्तुत नहीं किये गये। आवेदन पत्र में पायी गयी उक्त कमियों के निराकरण हेतु आवेदिका को जिलाधिकारी, बागेश्वर द्वारा दिनांक 19.10.2001 को पंजीकृत डाक से सूचना प्रसारित की गयी परन्तु आवेदिका के स्तर से उक्त कमियों का निराकरण नहीं किया गया।

'खनिज परिहार नियमावली, 1960 के नियम 12(1) के प्राविधानान्तर्गत आवेदन पत्र को निरस्त करने से पूर्व आवेदिका को सुनवाई का अवसर (अधिकतम एक माह) दिया जाना आवश्यक है, जो कार्यवाही जिलाधिकारी, बागेश्वर स्तर से पूर्ण की गयी' को दृष्टिगत रखते हुए शासनादेश संख्या: 759/सात/04/120-ख/04; दिनांक 29 दिसम्बर, 2004 के माध्यम से आवेदिका श्रीमती डोनिटा के उक्त आवेदन पत्र दिनांक 18.07.1995 को निरस्त कर दिया गया। उक्त शासनादेश दिनांक 29 दिसम्बर, 2004 के अनुपालन में जिलाधिकारी, बागेश्वर द्वारा विज्ञापित संख्या: 306/तीस-खनन/2004-05; दिनांक 22 जनवरी, 2005 के माध्यम से इच्छुक व्यक्ति/संस्थाओं को उक्त क्षेत्र में प्रोस्पेक्टिंग लाईसेंस हेतु आवेदन आमंत्रित किए गए।

उक्त निर्णयों को चुनौती देते हुए श्रीमती डोनिटा व तीन अन्य द्वारा रिट याचिका संख्या: 792(एम/बी)/2005 के माध्यम से मा० उच्च न्यायालय, नैनीताल में रिट याचिका दायर की गयी। उक्त वाद के सम्बन्ध में मा० उच्च न्यायालय की मा० डिविजन बेंच ने दिनांक 07.12.2005 को निर्णय पारित करते हुए याचीगण को नोटिस के संदर्भ में वांछित अभिलेख प्रस्तुत करने हेतु दिनांक 07.12.2005 से एक माह का समय दिया था। श्रीमती डोनिटा द्वारा मा० उच्च न्यायालय द्वारा दी गयी एक माह की समयसीमा अर्थात् 06.01.2006 तक वांछित अभिलेख जिलाधिकारी कार्यालय, बागेश्वर में प्रस्तुत नहीं किये गये। अतः श्रीमती डोनिटा पत्नी श्री राजेन्द्र सिंह के प्रोस्पेक्टिंग लाईसेंस हेतु प्रस्तुत आवेदन पत्र दिनांक 18.07.1995 को एतद् द्वारा अस्वीकृत किया जाता है।

brr

(संजीव चोपड़ा)
सचिव।

पृष्ठांकन संख्या: 794 (1)/VII-1/06/73-रिट/2005, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. अपर निदेशक, भूतत्व एवं खनिकर्म इकाई, उद्योग निदेशालय, उत्तरांचल, देहरादून।
3. राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्रीमती डोनिटा पत्नी श्री राजेन्द्र सिंह, नि० जजी कोर्ट के पीछे, भोटिया पड़ाव, हल्द्वानी, जनपद-नैनीताल।

आज्ञा से,

brr
(संजीव चोपड़ा)
सचिव।